

Jum il-Ġenituri

Nhar il-Ġimgha 14 ta' Novembru 2006, hadna gost hafna niltaqghu ma' hafna ġenituri li ġew l-iskola biex jiddiskutu l-progress u d-diffikultajiet ta' l-istudenti tagħna. Bi preparazzjoni għal din il-ġurnata, kull għalliem/a, kellu l-opportunita' jikteb dak li xtaq iwassal lill-ġenituri. Din l-informazzjoni inghatat lill-ġenituri mill-Form Teachers jew minn għalliem/a oħra li kienu qed jgħinuhom.

Kull ġenitur seta' wkoll jinqeda b'din l-okkażjoni biex jitkellem direttament mal-Kap ta' l-iskola, ma' l-Assistenti Kapijiet, mal-Counsellor u mal-Guidance Teachers u b'mod speċjali ma' l-għalliema tal-Matematika, tal-Malti, ta' l-Ingliz u tas-suġġetti l-oħra kollha li xtaq.

| | | | | |
|----------------|------------------------------|------------|------------|------------|
| Total % | Junior Lyceum Form 1 | 78 | 72 | 92% |
| Total % | Area Secondary Form 1 | 129 | 108 | 84% |
| Total % | Junior Lyceum Form 2 | 109 | 100 | 92% |
| Total % | Area Secondary Form 2 | 95 | 74 | 78% |
| Total % | Form 3 | 58 | 46 | 79% |
| Total % | Form 4 | 63 | 35 | 55% |

Din l-istatistika turi b'mod ċar li kienu hafna l-ġenituri li apprezzaw din il-ġurnata u ġew jitekellmu magħna. Barra minn hekk iżda, il-bidla għall-aħjar li rajna u li naraw f'hafna studenti wara ġurnata bħal din tkompli tikkonvinċina mill-fatt li l-involvement tal-ġenituri fl-edukazzjoni tat-tfal huwa indispensabbli.

R. Azzopardi
Assistent Kap

Ftakar

Mill-ewwel ta' Diċembru l-uniformi ta' l-iskola għandha tkun:

- Qmis ta' l-iskola
- Ingravata ta' l-iskola
- Flokk ta' l-iskola (mingħajr komma)
- Qalziet ta' l-iskola
- Ċintorin u żarbun iswed
- Ġlekk ta' l-iskola

Trid tkun taf aktar dwar l-iskola tat-tifel tiegħek?

Mela żur il-websajt tagħna
<http://schoolnet.gov.mt/kulleggsanbeneditubco>

Biex tirċievi l-aħħar tagħrif fuq l-iskola bl-email
ibgħat l-indirizz elettroniku tiegħek fuq
kulleggsanbeneditubco@onvol.net

Kuntatt

...ma' l-iskola t'ibnek

Kodiċi ta' Imġiba, Ilbies u Dixxiplina

F'Settembru li għadda kull student inghata kopja tal-kodiċi ta' imġiba, ilbies u dixxiplina ta' l-iskola tagħna. Hekk kien sar fil-bidu tas-sena skolastika tas-sena l-oħra u hekk ser jibqa' jsir kull sena. Proċedura?

Le, dan imur lil hemm minn sempliċi proċedura ta' kull sena. Nagħmluha għaliex nemmnu f'dak li hemm miktub f'paġna 24 tal-Kurrikulu Nazzjonali:


'Bħala istituzzjonijiet ewlenin tas-soċjetà ċivili, l-iskejjel għandhom irawmu fl-istudenti rispettt lejn l-individwi u d-dritt tagħhom li jgħixu fil-libertà, il-paċi, is-sigurtà u l-ordni'.

Il-kodiċi ta' mġiba, ilbies u dixxiplina ta' l-iskola tagħna hu għodda siewja għaliex jifhem u jitlaq mir-responsabbiltajiet li għandu jkollna lejn xulxin. L-iskop tiegħu hu li jgħinna nifhmu li d-drittijiet jitolbu minna d-dmirijiet ukoll: l-iskola lejn il-ġenituri u l-istudenti, il-ġenituri lejn l-iskola u l-istudenti, u l-istudenti lejn l-iskola u l-ġenituri.

B'hekk biss nistgħu noholqu ambjent fejn kulhadd jahdem flimkien, fi spirtu ta' komunità u fejn id-dixxiplina sservi biex tinkoraġġixxi mudelli ta' mġiba xierqa.

J. Micallef

Kap ta' l-iskola



Tel: 21642427 Fax: 21642423
Email: sanbeneditu.bco@gov.mt
Website: <http://schoolnet.gov.mt/kulleggsanbeneditubco>

Innaqqsu l-aggressivita` u l-vjolenza - ir-rwol tal-ġenituri

Nisimgħu hafna dwar il-vjolenza fiżika, verbali u emozzjonali jew - kif spiss insejnhulu - l-ibbuljar. Se nippruvaw nagħtu fit punti dwar kif l-ibbuljar, jew ahjar l-għerūq tiegħu li huma l-arroganza u l-vjolenza, innaqqsu. Bħala ġenitur ftakar li inti l-ewwel għalliem ta' wliedek. Għalhekk:


- Mat-tfal dejjem uża kliem li juri riġett.
- Tkunx vjolenti biex tikkoreġi lil uliedek u tgħajjatx magħhom.
- Qatt turi ruhek superjuri meta tiltaqa' ma' xi hadd differenti minnek fl-ideali politiċi, fil-kultur tal-ġilda, fit-twemmin reliġjuż u fir-razza, fost l-ohrajn. Ahna lkoll familja waħda f'dinja li qegħdin naqsmu bejnietna. Mur għal attivitajiet organizzati minn persuni differenti minnek u l-familja tiegħek.
- Involvi lil ibnek f'attivitajiet li jsaħhu valuri u attitudnijiet pożittivi. Per eżempju, l-isport isaħħaħlek l-istima tiegħek innifsek u l-enerġija toħroġ f'xi haġa pożittiva u mhux negattiva. Id-drama tgħallmek tuża wiċċek u ġismek biex tesprimi ruhek u ma tibzax. Involvement f'għaqdiet jiżviluppa hiliet soċjali u ta' tmexxija.
- Ghin lil uliedek jipplanaw il-hin tagħhom ahjar. Il-hela ta' hin iġib miegħu tlajjar li mbaġħad iwassal għal inbix li jeskala għal vjolenza verbali u anke fiżika.

L-ghalliema tal-Guidance Services

Il-Jum Ewropew tal-Lingwi

Nhar il-Ġimgħa 20 ta' Ottubru l-iskola tagħna ċelebrat il-Jum Ewropew tal-Lingwi. F'din l-okkażjoni, Ms. P. Callus, l-ghalliema tal-Ġermaniż u Ms. M. Dalli, l-ghalliema ta' l-Ispanjol bil-ghajjnuna ta' l-ghalliema K. Curmi, J. Grech, E. Marmarà u M. Micallef (membri tad-dipartimenti tat-Taljan u tal-Franċiż) taw preżentazzjoni bil-powerpoint dwar kif tingħata merħba bil-lingwi differenti u informazzjoni oħra kulturali. L-ghan ta' din l-esperjenza kien li jqajjem l-interess ta' l-istudenti dwar l-importanza li titgħallem lingwa barranija. Attività oħra li saret bl-ghajjnuna tad-dipartiment 'Healthy Eating' kienet il-preparazzjoni ta' platt b'ikel tipiku minn kull pajjiż: *Pulpetta Berliner* mill-Ġermanja, *Insalata Niçoise* minn Franza, *Insalata tal-Għagin* mill-Italja u *Churros* minn Spanja. Dan il-platt ġie servut waqt il-brejk ta' nofs in-nhar. Din l-esperjenza kompliet turi lill-istudenti li l-ikel li hu tajjeb għas-saħħa huwa wkoll ikel bnin.

P. Callus, M. Dalli, E. Marmarà



Il-Homework

Kif nistgħu ngħinu bħala ġenituri?

Ahna l-ġenituri għandna sehem importanti biex uliedna jagħmlu l-homework kif jixraq. Dawn huma xi punti li ahna bħala ġenituri għandna nżommuhom f'moħħna.

- L-ewwel haġa għandna nħarsu lejn id-djarju tat-tifel halli naraw x'homework għandu jagħmel u niffirmaw il-paġna tal-ġurnata.
- Wara naraw li t-tifel jibda mill-homework li jrid ilestih għall-ghada.
- Biex isir ix-xogħol sewwa, għandna naraw li l-post fejn isir il-homework ikun komdu, imdawwal, arjuż, kwiet u li ma jkunx fih distrazzjonijiet (bħal ngħidu ahna, it-televizjoni jew ir-radju mixgħulin).
- Lil uliedna nistgħu nagħtuhom daqqa t'id billi nispjegaw fejn ma fehmux.
- Importanti hafna li ninkoraġġuhom biex ix-xogħol li jagħmlu jkun tajjeb u fuq kollox pulit.
- Il-homework jinkludi wkoll xogħol ta' revizjoni tal-lezzjonijiet tal-ġurnata, studju u qari.
- Jekk xi darba t-tifel tiegħek ikun ma jiflahx u jkun falla l-iskola għandu jikkuntattja lil xi hadd minn shaħbu u l-homework jagħmlu xorta waħda, kif jaf.

Kelma ta' l-aħħar, il-homework m'għandna qatt nagħmluh ahna għat-tifel, għaliex inkella t-tifel ma jkun qed jitgħallem xejn.

R. Axisa

Għadu kif twaqqaf Homework Club għal daww l-istudenti li jixtiequ għajjnuna waqt il-homework wara l-hin ta' l-iskola. Dan il-Homework Club jilqa' l-istudenti nhar ta' Tnejn, it-Tlieta u l-Hamis bejn 2.30 pm - 4.00 pm. Għal aktar dettalji ikkuntattjaw l-amministrazzjoni ta' l-iskola.

Kalendarju

2006 - 2007

Novembru 2006

| | | |
|-----|-----|--|
| Nov | 1-3 | Vaganzi tal-mid-term |
| | 9 | EXPO 06 Saħħa u Sigurta` |
| | 10 | Jum il-ġenituri (L-ewwel parti) |
| | 14 | Laqgħa ta' l-SDP wara l-hin ta' l-iskola (għall-għalliema) |
| | 22 | Seminar għall-klassijiet tal-Form 4 fuq l-abbuż tas-sustanzi |
| | 22 | Turnew tal-futbol bejn grupp ta' skejjel – Form 1 & 2 |
| | 29 | Laqgħa għall-ġenituri fuq l-abbuż tas-sustanzi - Form 4 |

Diċembru 2006

| | | |
|-----|--------|--|
| Diċ | 1 | Laqgħa fuq l-atletika bejn grupp ta' skejjel |
| | 4-5, 7 | Żjara ta' l-istudenti u l-ġenituri tal-Year 6 fl-iskola tagħna |
| | 8 | Vaganza Pubblika – L-Immakolata Kuncizzjoni |
| | 12 | Turnew tal-futbol |
| | 13 | Vaganza Nazzjonali |
| | 18-22 | Ġimgħa ta' attivitajiet għall-Milied |
| | 23 | Bidu tal-vaganzi tal-Milied |

Jannar 2007

| | | |
|-----|----|---|
| Jan | 8 | Bidu tat-tieni term |
| | 17 | Seminar ta' nofs ta' nhar ta' l-SDP (għall-għalliema) |

Frar 2007

| | | |
|------|-------|----------------------------|
| Frar | 10 | Vaganza pubblika |
| | 9-16 | Eżamijiet ta' nofs is-sena |
| | 19-20 | Vaganzi tal-karnival |

Marzu 2007

| | | |
|-----|-------|--|
| Mar | 6 | Jum il-Ġenituri |
| | 15 | Laqgħa ta' l-SDP wara l-hin ta' l-iskola (għall-għalliema) |
| | 19 | Vaganza pubblika |
| | 20-30 | Eżerċizzji tar-Randan |
| | 30 | Jum id-Duluri |
| | 31 | Vaganza Nazzjonali |

April 2007

| | | |
|-----|------|----------------------------|
| Apr | 4-11 | Vaganzi ta' l-Għid il-Kbir |
| | 25 | Jum il-Premjazzjoni |

Mejju 2007

| | | |
|-------|------|--|
| Mejju | 1 | Vaganza pubblika |
| | 7-11 | Eżamijiet tad-dhul għall-Junior Lyceum |
| | 23 | Laqgħa ta' l-SDP wara l-hin ta' l-iskola (għall-għalliema) |
| | 28 | Seminar ta' Ġurnata – Gheluq ta' l-SDP (għall-għalliema) |

Ġunju 2007

| | | |
|-------|-------|-----------------------------|
| Ġunju | 1 | Bidu tan-nofs ta' nhari |
| | 7 | Vaganza Nazzjonali |
| | 13-15 | Eżamijiet annwali orali |
| | 18-28 | Eżamijiet annwali tal-kitba |
| | 29 | Vaganza pubblika |

Lulju 2007

| | | |
|-----|------|---------------------------|
| Lul | 9-11 | INSET (għall-għalliema) |
| | 12 | Bidu tal-vaganzi tas-sajf |

Dan il-kalendarju jkollu aġġornamenti f'kull ħarġa

Editorjal

L-ibbuljar iwegġa' lil haddiehor. Ġeneralment l-ibbuljar nassoċjawh ma' incidenti fiżiċi. Izda tajjeb ninnotaw li l-ibbuljar jista' wkoll jiehu forom differenti. L-ilsien jista' jwegġa' daqs kemm twegġa' daqqa ta' ponn - xi drabi forsi aktar. Tifel li spiss jiġi mgħajjar b'xi difett ikun ukoll vittma ta' l-ibbuljar. Kummenti razzisti wkoll jaqgħu f'din il-kategorija ta' bbuljar verbali. Tip iehor ta' bbuljar huwa dak imsejjah 'indirett', għaliex ma jkunx jagħti daqshekk fil-ġhajj. Eżempju ta' dan huwa meta tinqala' xi qlajja' fuq xi hadd, jew meta tifel jiġi mwarrab mill-kumplement ta' shabu.

Tfal li jiġu bbuljati fl-iskola għandhom tendenza li jilmentaw spiss minn uġiġh ta' ras jew ta' zaqq. It-tifel jista' wkoll ikun anzjuż aktar mis-soltu u jkun jidher li għaddej minn ċerta tensjoni. Bħala ġenituri għandna noqogħdu attenti għal dawn it-tipi ta' sintomi, speċjalment jekk jibdw isehhu ta' spiss.

Meta t-tifel jipprova jivvinta xi skuża biex ma jmurx l-iskola, għandna nippruvaw nohdulu minn mohhu għaliex qed jagħmel hekk.

Jekk inti bħala ġenitur tinnota li t-tifel jista' b'xi mod ikun qed jiġi bbuljat fl-iskola, għandek tinkoraġġih jiftaħ qalbu ma' xi għalliem jew inkella ma' l-awtoritajiet ta' l-iskola. Żgur li l-iskola tagħmel l-almu tagħha biex toffri lill-istudenti ambjent b'saħħtu. Ahna rridu li kull wiehed mill-istudenti tagħna jiehu gost jiġi l-iskola. Bl-ebda mod m'ahna ser nippermettu lil xi hadd itellef il-gost ta' din l-esperjenza lil haddiehor.

Bord Editorjali: D. Agius Muscat, P. Callus, G. Micallef, M. Zahra Sacco
Disinn: R. Mamo, D. Parnis

L-akkademja ta' Ċess

Nhar it-Tlieta 31 ta' Ottubru kienet ġurnata speċjali għalina l-istudenti, l-għalliema u l-ġenituri tagħna li nhobbu l-logħba ta' ċess. Bi pjaċir, l-amministrazzjoni tal-Kulleġġ San Benedittu tat bidu uffiċjali għall-ftuh ta' l-Akkademja ta' Ċess li tinsab fl-iskola tagħna.

Għal din l-okkazzjoni ġew iżuruna diversi mistiedna speċjali fosthom, l-Onorevoli Ministru ta' l-Edukazzjoni Dr Louis Galea. Huwa heġġeġ lilna l-istudenti u l-ġenituri biex nitharrġu f'din il-logħba. Hu fakkarna biex nilaġħbu u naħsbu filwaqt li niehdu pjaċir.

Din iċ-ċerimonja ingħalqet permezz ta' *Simultaneous Chess Match* li ġiet immexxija mis-Sur Leonard Grech, *champion* ta' ċess Malti ta' taħt is-sittax-il sena. Kien sewwa sew il-Minsitru Dr Galea li għamel l-ewwel mossa tal-logħba.

M. Montebello



Rokna ta' tagħlim

Saħha u Sigurta' huma żewġ karattri żgħar u grazzjużi li ser ikunu qegħdin iżommulna kumpanija, b'temi differenti u b'informazzjoni edukattiva għall-ġid ta' saħħitna.

Nibdew il-ġurnata ma' Saħha u Sigurta'

Fis-sitta ta' filgħodu, l-iżveljarin jinstema' jdoqq, u minnufih Sigurta' toħroġ mis-sodda biex tqajjem lil huha Saħha. Dratha l-kedda ta' kull filgħodu, u dan għaliex Saħha jidhirlu li għandu jibqa' jilgħab bir-rotta ma' shabu sa tard bil-lejl. Sigurta', mimlija eżempju, dejjem twiddu li ladarba l-għada jridu jqumu b'saħħithom u mimlija enerġija għal ġurnata skola, għandhom jidhlu jorqdu kmieni. Barra minn hekk, huwa ta' periklu kbir li noqogħdu niġru bir-rotta mat-toroq sa tard filgħaxija, speċjalment issa li beda jidlam kmieni.

Wara li jirnexxielu johroġ mis-sodda b'għajnejh it-tnejn impeċċin, Saħha jibqa' sejjer dritt għall-kamra tal-banju biex jiehu xawer u jaħsel snien. Għall-inqas, Saħha jagħti importanza kbira lill-iġene personali, għax apparti li tqajmek fuq tiegħek u tiffrikkak, hasla tajba tgħinek thossok aktar komdu u kunfidenti li tersaq viċin shabek mingħajr irwejjah spjaċevoli.

Min-naħa l-oħra, Sigurta' taħseb biex tipprepara l-kolazzjon ta' filgħodu għaliha u għal huha, li normalment ikun jinkludi platt ċereali li jkun fih hafna fibra u ftit halib miegħu u ftit zokkor, frotta friska u tazza laring frisk magħsur. Sigurta' taf li kolazzjon bħal dan huwa nutrittiv u mhux biss jgħin taħseb l-enerġija li għandha b'zonn, imma wkoll iżommha mimlija sal-hin tar-rikreazzjoni u jgħin taħkonċentra aktar.

Issa li saru s-sebgha, Saħha u Sigurta' jilbsu l-uniformi, li ta' kuljum isibuha mdendla pulita, nadifa u mgħoddija fil-gwardarobba u jiċċekjaw il-basket ta' l-iskola. Saħha baqa' jiftakar x'kienet qaltihom l-għalliema tagħhom fuq il-hsara fid-dahar u fil-għonq li jikkawża basket tqil. Għalhekk, hu jiehu hsieb li jagħmel *t-time-table* filgħaxija u jiċċekkja kemm qabel jorqod, kif ukoll filgħodu, qabel jitlaq lejn l-iskola. B'hekk iserrah mohhu li miegħu jiehu BISS dak li hu essenzjali u xejn iżjed u l-piż tal-basket ikun dejjem ikkontrollat. Hu jiehu hsieb ukoll li l-iskola jagħmel użu tajjeb mil-loker tliet darbiet fil-ġurnata, sabiex il-piż tal-basket QATT ma jaqbeż l-10% tal-piż tiegħu. B'dan il-mod Saħha jhossu DEJJEM komdu u hafif. U int, kemm qed tiehu hsieb?

Saħha

R. Zammit